

انسانی حقوق کے عالمگیر اعلامیہ پر ایک نظر

انسانی حقوق کا عالمگیر اعلامیہ زیر نظر ہے، اس پر تبصرے کے لیے مختصر طور پر یہ گزارش ہے کہ انسانی حقوق کی تفصیل سے پہلے کہ وہ کون کون سے ہیں اور ان میں سے کون ساخت صحیح ہے اور کون سا غلط، اصولی طور پر اس کا فیصلہ کرنا اور اس کی تعیین ضروری ہے کہ ان حقوق کی تعیین کا حق کس کو ہے اور ان کی تعیین کا معیار کیا ہے؟ عام طور پر سمجھا جاتا ہے کہ انسانی حقوق کی تعیین اور تفصیل عقل انسانی کے ذریعے ہو سکتی ہے اور یہی عقل ان انسانی حقوق کی تعیین کا معیار بن سکتی ہے، چنانچہ اسی کو معیار بنا کر انسانی حقوق کا ایک اعلامیہ اقوام متحده نے بھی جاری کر رکھا ہے لیکن یہ معیار اور تعیین حقوق کا طریقہ خود عقل کے خلاف ہے اس لیے کہ عقل انسانی میں خلتا بت فرق ہے۔ کسی کی عقل کم اور کسی کی درمیانی درجہ کی اور کسی کی کامل درجہ کی ہوتی ہے، اور یہ بات مشابہ سے بد اہتاً معلوم اور ثابت ہے۔ خود اس کا فیصلہ کرنا بھی مشکل ہے کہ فلاں شخص کی عقل کس درجہ کی ہے؟ ہر شخص دعویٰ کر سکتا ہے کہ میری عقل کامل درجے کی ہے۔ جب عقل انسانی کے اندر خلقی اور فطری نقاوت پیلا جاتا ہے تو اس کو حقوق انسانی کی تعیین کے لیے کیسے معیار بنا�ا جا سکتا ہے؟

اس لیے اسلامی تعلیمات کے مطابق انسانی حقوق کی تعیین کا حق تمام کائنات اور انسانوں کے خالق صرف اللہ رب العزت کو ہی ہے اور جو حقوق اللہ تعالیٰ نے انسانوں کے میں اور مقرر کر دیے ہیں انہی حقوق کے وہ جائز طور پر مستحق ہیں۔ اپنی طرف سے عقل انسانی کے تجویز کیے ہوئے حقوق، حقوق کملانے کے ہی مستحق نہیں ہیں۔ اب اس تجویز کی بنیاد پر کسی کے حقوق کا تحفظ کرنا ایسے حقوق کے تحفظ کا دعویٰ کرنا ہے جو در حقیقت حقوق نہیں ہیں بلکہ کسی عقل انسانی کی خود تراشیدہ اور من گھڑت تجویز ہیں جن کو وہ دوسروں سے اپنی انسانوں پر بھر تائف کرنا چاہتا ہے اور ان کو اپنی عقل کا تابع اور غلام بنا کر دوسروں سے اپنی

عقل کی خدائی منوانا چاہتا ہے۔

ایسے حقوق جس کو عقل انسان نے تجویز کیا ہو اور یہ بھی معلوم نہ ہو کہ ان کو تجویز کرنے والی عقل کس درجہ کی ہے، ان کو بغیر چوں و چرا تسلیم کر لیتا خود عقل کے خلاف ہے اور خالق کائنات کے سمجھائے عقل انسان کا خالق کا درجہ دینے کے خلاف ہے۔
مقدار یہ ہے کہ عقل انسانی لعل تو خود محدود اور ایک حد پر جا کر ختم ہو جاتی ہے۔ دوسرے عقولوں میں باہم اختلاف اور تضاد پہلا جاتا ہے۔ دو انسانوں کی عقل بھی برابر و مسلوبی نہیں ہوتی اور اس اختلاف کو نظریاً نہیں جاسکتا یہ فطری اور خلائقی ہوتا ہے اس لئے وہ حقوق کے معین کرنے کے لئے نہ صرف یہ کہ کافی نہیں بلکہ نہایت درجہ صفت رسول اور باعث فساد ہے۔

اب صرف ایک ہی راستہ رہ جاتا ہے کہ وہ ذات گرامی جس نے پوری کائنات کو پیدا کیا وہی ان کے حقوق بھی معین کرے۔ وہی بتائے کہ انسانی حقوق کون سے ہیں، اور ان کے تحفظ کا کیا طریقہ ہے۔

خالق کائنات کے بتائے ہوئے حقوق اور ان کے تحفظ کے طریقے کو بلا چوں و چرا تسلیم کر لیتا تھاوق پر اس کا حق ہے، ان کو تسلیم نہ کرنا خالق کی حق تلفی اور اس کی بخاتر ہے۔

اس لئے اللہ کو تسلیم کرنا عقل کا بھی تقاضا ہے اور سطحی نظر سے دیکھنے والوں کو جوان پر کچھ عقلی اشکالات پیش آتے ہیں وہ ان کی عقل کی کمی اور کچھ فنی کی وجہ سے پیش آتے ہیں۔

یہ اللہ تعالیٰ کا بڑا کرم اور احسان عظیم ہے کہ اس نے محمد رسول اللہ صلی اللہ علیہ وسلم کے ذریعے اپنے حقوق کے ساتھ انسانوں کے بلکہ حیوانات کے بھی حقوق معین کر دیے، خدا اور رسول کے بتائے ہوئے ان حقوق پر عمل کرنا امن عامہ کا ضامن ہے۔

حقوق انسانی کے دعوے دار عام طور پر خدا اور رسول کی مقرر کردہ سزاوں کو سخت بتلاتے ہیں۔ اس اعلامیہ میں بھی اس کو "تشدد" کہا گیا ہے، اور ان کو حقوق انسانی کے خلاف کرتے ہیں۔ مگر جن جرائم پر یہ سزا میں مقرر کی گئی ہیں ان کے ارتکاب سے اللہ تعالیٰ اور حقوق انسانی کی کتنی حق تلفی اور خلاف ورزی ہوتی ہے، اس پر غور نہیں کرتے۔ گویا جرائم پیشہ لوگوں پر رحم کے آنسو بماتے ہیں مگر جن لوگوں کی زندگی ان جرائم پیشہ لوگوں کی وجہ سے خطرے میں ہے، نہ ان کی جان محفوظ، نہ ان کا مال محفوظ، نہ ان کی عزت کا پاس، ان پر

ہمارے ان عقل پرستوں کو رحم نہیں آتا۔

حقیقت یہ ہے کہ ایک مجرم پر ترس کھانا اور اس سے رحم کا معاملہ کرنا پوری انسانیت پر قلم کرنے کے مترادف اور امن علمہ کو بناہ کرنے کا سب سے بڑا سبب ہے۔ اسی لئے جب حدود شرعیہ کے احکام قرآن کریم میں نازل فرمائے گئے تو ساتھ ہی یہ بھی فرمایا کہ لا تاختذ کم بہما رافہ فی دین اللہ (پ ۱۸) یعنی اللہ کی حدود جاری کرنے میں ان مجرموں پر ہرگز ترس نہ کھانا چاہئے۔ دوسری طرف قصاص کو عالم انسانی کے امن کی اساس قرار دیا۔ ولکم فی القصاص حیوۃ یا اولی الالباب (پ ۲)

واقعہ بھی یہی ہے کہ ایسی سخت اور عبرتیک سزا، جس کے نتائج کے بعد اس کی بیت لوگوں کے دل و دماغ پر مسلط ہو جائے اور اس جرم کے پاس جاتے ہوئے بھی بدن پر لرزہ پڑنے لگے، وہی سزا یہیش کے لئے انسداد جرائم اور امن علمہ کا ذریعہ بتتی ہیں۔

اسلامی حدود کے خلاف پروگینڈا کرنے والے معلوم ہوتا ہے کہ وہ جرائم کا انسداد اور امن علمہ کا قیام چاہتے ہی نہیں۔ جن ممالک میں حدود شرعیہ نافذ کی جاتی ہیں، ان کے حالات کا جائزہ لیا جائے تو یہ حقیقت سامنے آجائے گی کہ وہاں چوری، ڈاکہ، بے حیائی کا ہم نظر نہیں آئے گا۔ سعودی عربیہ کے حالات کا جائزہ لینے سے یہ حقیقت واضح ہو ا واضح ہو جاتی ہے۔

انسانی حقوق کے عالمگیر اعلامیہ میں وفحہ ۲۹ شق نمبر ۲ میں لکھا ہے:

”اپنے حقوق اور آزادیوں سے استفادہ کرتے ہوئے ہر شخص صرف اسی پابندیوں کی متابعت کرے گا جو قانون کے ذریعے مقرر کی جائیں گی۔ ان قوانین کا صرف یہ مقصد ہو گا کہ دوسروں کے حقوق اور آزادیوں کے احترام کو تسلیم کرایا جائے اور ایک جسموری معاشرے میں اخلاق، نظم عامہ اور بہبودی عامہ کے منصفانہ تقاضوں کو پورا کیا جائے۔“

جب ان قوانین کا مقصد حقوق اور آزادیوں کے احترام کو تسلیم کرایا جانا ہے اور اخلاق، نظم عامہ اور بہبودی عامہ کے منصفانہ تقاضوں کو پورا کیا جانا ہے تو اسلامی شرعی سزاویں پر اعتراض کا کیا موقع ہے؟ کیا قتل انسانی میں دوسرے کی جان کی حق تلفی، مال کی چوری اور ڈاکہ میں دوسرے کی مالی حق تلفی اور زنا میں دوسرے کی بے عرقی اور بے حیائی کا ارتکاب نہیں ہے؟ کیا اس سے معاشرے میں بد اخلاقی نہیں پھیلتی اور نظم عامہ میں خلل واقع نہیں ہوتا؟

اسی طرح مذہب اسلام سے ارتکاد اور عقیدے کی تبدیلی سے کیا حق اسلام اور

معاشرہ اسلامی میں خلل اور نظم عامہ تباہ نہیں ہوتا؟

ہر شخص کو آزادی مذہب کا حق حاصل ہے۔ جو مذہب چاہے رکھے۔ کسی خاص مذہب کے اختیار کرنے پر کسی کو مجبور نہیں کیا جاتا، لا اکراہ فی الدین ”دین کے معاملے میں زبردستی نہیں“ کے یہی معنی ہیں۔ لیکن مذہب اسلام کو قبول کر لینے کے بعد پھر اس کو تبدیل کرنا یہ اسلام اور حکومت اسلام کی اہانت اور حق تعالیٰ کی بغاوت ہے۔ سرکاری اہانت اور بغاوت اسی سزا کے لائق ہے کہ اس کو قتل کر دیا جائے مگر اسلام کی رحمت عامہ نے صرف نازک عورت کو اس سزا سے مستثنیٰ کر کے جس دوام کی سزا اس کے لیے تجویز کر دی۔

اعلامیہ میں اگر آزادی ضمیر اور آزادی عقیدہ (۱۸) کا یہ مقصد ہے کہ تبدیلی مذہب اسلام اور ارتداو کا بھی حق ہے تو قطعاً حق اسلام کے خلاف اور اس کی پاملی ہے۔

علمائے اسلام کی اس پر تحقیقات اور ازالہ شبہات تفصیل کے ساتھ شائع ہو چکی ہیں۔ اسی طرح آزاد مرضی سے شادی (۲۰)، شادی میں مذہب کی شرط نہ ہونے سے مراد اگر یہ ہے کہ کافر اور مسلم کا نکاح آپس میں ہو سکتا ہے تو یہ بھی قرآنی حکم کے خلاف ہونے کے ساتھ معاشرتی حقوق کے بھی خلاف ہے۔ اسی عنوان کے تحت یہ جو لکھا ہے کہ ”اس کی تنخیج کے سلسلہ میں وہ مساوی حقوق رکھتے ہیں“ اس سے مراد اگر یہ ہے کہ طلاق کا اختیار مرد کی طرح عورت کو بھی حاصل ہے تو یہ قطعی طور پر خلاف اسلام ہے اور معاشرے میں فساد کا سبب ہے اور مرد کے حق پر ڈالکہ ہے۔

خلاصہ گزارش یہ ہے کہ حق انسانی وہ ہے جسے اللہ تعالیٰ نے حضور اکرم صلی اللہ علیہ وسلم کے ذریعے مقرر فرمایا ہے، کسی کی عقل کا چاہے وہ شخص واحد ہو یا کوئی ادارہ ہو، مقرر کیا ہو اکوئی حق، حق نہیں ہوتا۔ وماذا بعد الحق الا الضلال

سہی الشريعة کا آئندہ شمارہ

پاکستان میں نفاذ شریعت میں ناکامی کے اسباب

کے عنوان پر اپریل میں منظر عام پر آئے گا، ان شاء اللہ